



محدث فتویٰ
ISLAMIC RESEARCH CENTER

السلام علیکم ورحمہ اللہ وبرکاتہ

خریدی ہوئی چیز کی قبضے سے پہلے ہی خرید و فروخت

الجواب بعون الوهاب بشرط صحة السؤال

وعلیکم السلام ورحمہ اللہ وبرکاتہ!

الحمد للہ، والصلوة والسلام علی رسول اللہ، أما بعد!

آئندہ صفحات میں ہم ان مسائل کا ذکر کریں گے جو خریدی ہوئی چیز کو قبضے میں لینے سے پہلے ہی فروخت کرنے سے متعلق ہیں اور بتائیں گے کہ اس میں کون سی صورت جائز اور کون سی ناجائز ہے اور کس صورت میں قبضہ صحیح شمار ہوگا اور کس میں صحیح شمار نہ ہوگا۔

ائمہ کرام کا اس امر پر اتفاق ہے کہ کسی شے کی بیع کر لینے کے بعد اور اس پر قبضہ کرنے سے پہلے اسے فروخت کرنا جائز نہیں بشرط یہ کہ اس کا تعلق ماپ، ناپ، وزن اور گنتی سے ہو۔ اسی طرح جو چیزیں ان کے علاوہ ہیں ان کا بھی صحیح اور راجح قول کے مطابق یہی حکم ہے۔ نبی کریم صلی اللہ علیہ وسلم کا فرمان ہے:

"مَنْ بَاعَ غَنًا فَلَا يَنْتَهِیَ حَتَّى يَمْتَلِئَ"

"جس نے اناج خریدا وہ اس وقت تک فروخت نہ کرے جب تک (اس کا ناپ اور وزن کر کے) اسے پورا حاصل نہ کر لے۔" [1]

ایک روایت کے الفاظ ہیں: "حتی یقبضہ" یہاں تک کہ اسے اپنے قبضے میں کر لے۔ ایک اور روایت کے الفاظ ہیں: "حتی ینکأ" یہاں تک کہ اس کا ماپ کر لے۔" [2]

سیدنا ابن عباس رضی اللہ تعالیٰ عنہ کا قول ہے:

"وأحب كل شیء."

"(کھانے کی اشیاء کے علاوہ) ہر چیز کا میں یہی حکم سمجھتا ہوں۔" [3]

بلکہ رسول اللہ صلی اللہ علیہ وسلم کا واضح فرمان ہے:

"إِذَا اشْتَرَيْتَ بِهَا تَبَدَّلَ حَتَّى يَمْتَلِئَ"

"جب بھی کوئی شے خریدو تو اس پر قبضہ کیے بغیر آگے فروخت نہ کرو۔" [4]

ابوداؤد رحمۃ اللہ علیہ نے یوں روایت بیان کی ہے:

"قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ اشْتَرَى شَيْئًا فَلَمْ يَمْلَأْ حَتَّى يَبْتَاعَ بِهَا تَبَدَّلَ حَتَّى يَمْتَلِئَ"

"رسول اللہ صلی اللہ علیہ وسلم نے اسی جگہ میں جہاں سے سامان خریدا ہے وہیں پر سامان بیچنے سے منع فرمایا ہے، یہاں تک کہ تاجر اپنا سود ملنے پہلے گھروں میں اٹھا کر لے جائیں۔" [5]

شیخ الاسلام ابن تیمیہ رحمۃ اللہ علیہ اور ان کے شاگرد رشید ابن قیم رحمۃ اللہ علیہ فرماتے ہیں: "خریدی ہوئی شے کو قبضے میں لینے سے پہلے فروخت کرنے کی نہی کی وجہ غالباً یہ معلوم ہوتی ہے کہ مشتری اس شے کو قبضے میں لینے سے عاجز اور بے بس ہے۔ ہو سکتا ہے بائع فروخت شدہ شے اس کے حوالے کرے اور ہو سکتا ہے نہ کرے۔ خاص طور پر جب وہ دیکھ رہا ہو کہ خریدار کو خوب نفع حاصل ہو رہا ہے تو بائع بیع کو ختم کرنے کی کوشش کرے گا، خواہ انکار کرے یا فسخ بیع کے لیے کوئی حیلہ کرے۔ اس کی تائید اس مسئلہ سے بھی ہوتی ہے کہ آدمی جس چیز کے نقصان کا ذمہ دار نہ ہو اس کا نفع بھی نہیں لے سکتا۔" [6]

چنانچہ ہر مسلمان پر لازم ہے کہ اس امر کی پابندی کرے کہ جب وہ کوئی شے خریدے تو اس وقت تک اسے فروخت نہ کرے جب تک مکمل طور پر اس پر قبضہ حاصل نہ کر لے۔

بہت سے لوگ اس مسئلے میں سستی کر جاتے ہیں یا انھیں اس مسئلے کا علم نہیں ہوتا کہ عموماً لوگ سامان خریدتے ہیں اور اس کا مکمل قبضہ لینے بغیر آگے فروخت کر دیتے ہیں، مثلاً: جہاں سامان خریدار وہیں بولہوں، ٹیکٹوں یا ڈبوں کی گنتی کر لی، پھر گئے اور کسی کے ہاں اسے فروخت کر دیا، حالانکہ اس کا صحیح طور پر قبضہ ہوا ہی نہیں تھا، جس کی وجہ سے مشتری کے لیے اسے فروخت کرنا جائز نہ تھا۔

اگر آپ کہیں کہ صحیح قبضہ لینے کی وہ کون سی صورت ہے جس میں مشتری کے لیے خریدی ہوئی اشیاء میں تصرف کرنا جائز ہے؟ تو اس کا جواب یہ ہے کہ ہر چیز کے قبضے کی صورت اس کی نوعیت کے مختلف ہونے کی وجہ سے مختلف ہے، لہذا قبضہ کے لیے مناسب صورت کو اختیار کیا جائے گا۔ اگر وہ چیز گنتی والی ہے تو اس پر قبضہ گنتی سے ہوگا اور اگر وہ ناپ و پیمائش والی ہے تو اس پر قبضہ ناپ و پیمائش کرنے سے ہوگا۔ علاوہ ازیں مشتری اسے اپنی جگہ میں منتقل اور محفوظ بھی کرے گا۔ اگر وہ کپڑے، جانور یا گاڑیاں ہیں تو مشتری انھیں اپنے ہاں منتقل کرے گا۔ اگر فروخت شدہ چیز ہاتھ میں پکڑی جاسکتی ہے، مثلاً: جواہر یا کتابیں وغیرہ تو مشتری اسے جب ہاتھ میں لے گا تو صحیح قبضہ ہوگا۔ اگر فروخت شدہ چیز دوسری منتقل نہ ہو سکے، مثلاً: مکانات، زمین اور درختوں پر پھل وغیرہ تو اس کا قبضہ ایسے ہوگا کہ مشتری کے زمین پر کنٹرول سنبھلنے اور مالک کی طرح تصرف کرنے میں کوئی رکاوٹ نہ ہو۔ اسی طرح مکان ہو تو اس کی چابی حاصل کرنے اور اس کا دروازہ کھول لینے سے قبضہ ہوگا۔

اکثر لوگ سودا کر لینے کے بعد اس کا قبضہ لینے میں سستی کرتے ہیں اور شرعی قبضہ حاصل کیے بغیر اس شے میں تصرف کرتے ہیں اس طرح وہ ایسے کام کا ارتکاب کرتے ہیں جس سے رسول اللہ صلی اللہ علیہ وسلم نے منع فرمایا ہے۔ اس کا نتیجہ یہ نکلتا ہے کہ وہ جھگڑوں اور اختلافات میں پڑ جاتے ہیں یا جب سودے کی حقیقت حال واضح ہوتی ہے تو نادام و نثر مسار ہوتے ہیں۔ بسا اوقات لڑائی جھگڑے بلکہ مقدمہ بازی تک نوبت پہنچ جاتی ہے۔ اس طرح جو شخص بھی حکم رسول صلی اللہ علیہ وسلم کی مخالفت کرتا ہے تو لازماً اس کا مقدمہ ندامت اور پریشانی ہے۔

اگر مشتری یا بائع کو بیع کر لینے کے بعد ندامت ہو یا بیع کرنے کے بعد مشتری کو اس چیز کی ضرورت نہ رہے یا اس چیز کی قیمت ادا کرنے میں مشکل پیش آجائے تو ان صورتوں میں رسول اللہ صلی اللہ علیہ وسلم کی تعلیم و ترغیب یہ ہے کہ بھائی کی مجبوری کا لحاظ رکھتے ہوئے بیع ختم کر دی جائے اور اسے سودا لینے یا بیع پر مجبور نہ کیا جائے۔

رسول اللہ صلی اللہ علیہ وسلم نے فرمایا ہے :

"من قال مسلماً قال الله عز وجل انتم الصيام"

"جس نے مسلمان کے ساتھ اقلہ کیا (اس کے مطالبے پر عقد کو ختم کیا) اللہ تعالیٰ روز قیامت اس کی لغزشیں واپس (معاف) کرے گا۔" [7]

اقالہ کا معنی ہے عقد کو ختم کر دینا اور عاقدین میں سے ہر ایک کا اپنی چیز کو کسی بیشی کے بغیر وصول کر لینا اور بوقت حاجت یہ ایک مسلمان کا اپنے مسلمان بھائی پر حق ہے، حسن معاملہ ہے اور دینی بھائی چارے کا تقاضا ہے۔

سودا اور اس کا حکم

سود کا معنی نہایت اہم اور نازک ہے جس کی حرمت پر تمام سابقہ شریعتیں متفق رہی ہیں۔ اللہ تعالیٰ نے سودی کاروبار کرنے والے کو بہت سخت وعید سنائی ہے، چنانچہ اللہ تعالیٰ کا فرمان ہے :

الَّذِينَ يَأْكُلُونَ الرِّبَا لَا يَتَغَيَّرُ مَوْنُهُمْ اَلَا تَأْتِيهِمْ اَلَّذِي يَخْجَلُهُ الشَّيْطَانُ مِنَ الْمَسْ ... سورة البقرة ۲۷۵

"جو لوگ سود کھاتے ہیں وہ (قیامت کے دن) اس شخص کی طرح کھڑے ہوں گے جسے شیطان نے چھو کر نجس (بدحواس) کر دیا ہو۔" [8]

اس آیت میں اللہ تعالیٰ نے خبر دی ہے کہ سودی معاملات کرنے والے قیامت کو اپنی قبروں سے ایسے اٹھیں گے جیسے آسیب زدہ آسیب کی حالت میں کبھی اٹھتا ہے کبھی گرتا ہے (پھر اٹھتا ہے، پھر گر جاتا ہے) اس لیے کہ دنیا میں سود خوری کی وجہ سے ان کے پیٹ، بہت بڑے اور بیماری ہوں گے۔

اسی طرح اللہ تعالیٰ نے اس شخص کو جو سود کو حرمت سے واقف ہونے کے باوجود سودی لین دین کرنا ہے، یہ وعید سنائی کہ وہ ہمیشہ ہمیشہ جہنم میں رہے گا، چنانچہ ارشاد ربانی ہے :

وَمَنْ عَادَ فَأُولَٰئِكَ أَصْحَابُ النَّارِ هُمْ فِيهَا خَالِدُونَ ... سورة البقرة ۲۷۵

"اور جس نے پھر بھی (سودی کاروبار) کیا تو وہ جہنمی ہے، ایسے لوگ ہمیشہ ہی اس میں رہیں گے۔" [9]

جس مال میں سود کی آمیزش ہو اس میں برکت و خیر ختم ہو جاتی ہے، چاہے جس قدر بھی بڑھ جائے، بے برکت ہی رہے گا۔ اس مال سے سود خور استفادہ نہیں کر پاتا بلکہ وہ مال باعث وبال بن جاتا ہے۔ دنیا میں پریشانی اور آخرت میں عذاب کا سبب ہے۔ اللہ تعالیٰ کا ارشاد ہے :

يَخْجَلُ اللَّهُ الْبَازِيَ وَاللَّهِ الْعَظِيمُ ... سورة البقرة ۲۷۶

"اللہ سود کو مٹاتا ہے۔" [10]

اللہ تعالیٰ نے سودی کاروبار کرنے والے کو کفار اور اشرم (سخت گناہگار) قرار دیا ہے جس کا اللہ تعالیٰ کا فرمان ہے :

يَخْجَلُ اللَّهُ الْبَازِيَ وَاللَّهِ الْعَظِيمُ ... سورة البقرة ۲۷۶

"اللہ سود کو مٹاتا ہے اور صدقے کو بڑھاتا ہے اور اللہ کسی ناشکرے اور گناہگار کو دوست نہیں رکھتا۔" [11]

اس آیت میں اللہ تعالیٰ نے اولاً یہ فرمایا کہ وہ سود لینے دینے والے سے محبت نہیں کرتا۔ واضح رہے کہ کسی شخص سے اللہ تعالیٰ کے محبت نہ کرنے کا مطلب ہے کہ وہ اس سے بغض و ناراضی رکھتا ہے، پھر اسے (کفار) کہا جس کا

مطلب اللہ تعالیٰ کی نعمت کی انتہائی ناقدری اور کفران کرنے والا ہے لیکن ملت اسلامیہ سے خارج نہیں، لہذا سود خور اللہ تعالیٰ کی نعمتوں کی ناقدری اور ناسپاسی کرنے والا ہوتا ہے کیونکہ وہ مجبور اور نادار لوگوں پر رحم و ترحم نہیں کرتا غریب و فقراء کی مدد نہیں کرتا اور تنگ دست کو رعایت و مہلت نہیں دیتا یا پھر (کفار) سے مراد دین اسلام سے خارج کرنے والا "کفر" بھی ہو سکتا ہے اور یہ تب ہے جب وہ سود کو جائز اور حلال سمجھے، نیز اسے (انجیم) یعنی نہایت گناہ کار قرار دیا کیونکہ وہ مادی اور اخلاقی لحاظ سے معاشرے کو نقصان پہنچاتا ہے۔

اللہ تعالیٰ نے اپنی طرف سے اور اپنے رسول صلی اللہ علیہ وسلم کی طرف سے سود خور کے خلاف اعلان جنگ کیا ہے کیونکہ وہ سود نہ چھوڑنے کی وجہ سے اللہ اور اس کے رسول کا دشمن ہے۔ علاوہ ازیں اسے "ظالم" بھی قرار دیا گیا اللہ تعالیٰ کا ارشاد ہے:

يٰۤاَيُّهَا الَّذِيْنَ اٰمَنُوا اتَّقُوا اللّٰهَ وَذَرُوا مَا بَقِيَ مِنَ الرِّبَا اِنَّكُمْ مُّؤْمِنِيْنَ ۚ ۲۷۸ ۚ فَاَنْ تَقْضُوْا فَاَذْوَابُكُمْ مِّنَ اللّٰهِ وَرُسُوْلُهُ فَاِنْ تُمْسِكُوْا فَاِنَّكُمْ تَكْفُرُوْنَ ۚ وَلَا تَقْلَمُوْنَ ۚ ۲۷۹ ... سورة البقرة

"اے ایمان والو! اللہ تعالیٰ سے ڈرو اور جو سود باقی رہ گیا ہے وہ چھوڑ دو، اگر تم سچے ایمان والے ہو (278) اور اگر ایسا نہیں کرتے تو اللہ تعالیٰ سے اور اس کے رسول سے لڑنے کے لئے تیار ہو جاؤ، ہاں اگر توبہ کر لو تو تمہارا اصل مال تمہارا ہی ہے، نہ تم ظلم کرو نہ تم پر ظلم کیا جائے گا" [12]

سود کے بارے میں قرآن مجید کی زجرو توجہ کے علاوہ احادیث رسول میں بھی بہت سخت الفاظ وارد ہوئے ہیں۔ رسول اللہ صلی اللہ علیہ وسلم نے سود کو ہلاک کرنے والے کبیرہ گناہوں میں شامل کیا ہے۔ [13] سود کھانے اور کھلانے والوں، اس کے گواہوں اور لکھنے والوں پر لعنت کی [14] اور فرمایا: "سود کا ایک درہم تینتیس یا چھتیس بار زنا کرنے سے بھی بُرا ہے۔" [15] نیز فرمایا: "سود کے بہتر درجے ہیں، ان میں ادنیٰ درجہ یہ ہے کہ انسان اپنی ماں کے ساتھ نکاح کرے۔" [16]

شیخ الاسلام ابن تیمیہ رحمۃ اللہ علیہ فرماتے ہیں: "سود کی حرمت جوئے کی حرمت سے بڑھ کر ہے کیونکہ سود خور محتاج اور ضرورت مند سے یقینی طور پر مال وصول کرتا ہے جبکہ جوئے باز کو مال کبھی ملتا ہے اور کبھی نہیں ملتا۔ سود یقینی ظلم ہے جس میں مالدار نادار پر تسلط جماتا ہے بخلاف جوئے باز کے اس میں کبھی غریب، امیر شخص سے مال حاصل کرتا ہے، کبھی دونوں جوئے باز غریب و مالدار میں برابر ہوتے ہیں۔ اگرچہ جوئے میں حاصل ہونے والا مال باطل اور حرام ہے لیکن محتاج پر وہ ظلم و ضرر نہیں جو سود لینے میں ہے۔ اور یہ بات واضح ہے کہ محتاج پر ظلم، غیر محتاج کی نسبت زیادہ برا ہے۔" [17]

سود کھانا سود کا شیوہ تھا جس کی وجہ سے وہ ہمیشہ اور مسلسل لعنت کے مستحق قرار پائے۔ اللہ تعالیٰ کا فرمان ہے:

فَظَلَمَ مِّنَ الَّذِيْنَ اٰدَا اٰمَنًا عَظِيْمًا فَحَبِيْبٌ اُطْلِعَ فَمِنْ وَصَّيْهِمْ عَنِ سَيِّئِ اللّٰهِ كَثِيْرًا ۚ ۱۶۰ ۚ وَاعْتَدِمْ الرِّبَا وَفَهْ نُوَاعِدُوْهُمْ اَمْوَالِ النَّاسِ بِاِطْلٍ وَّاَعْتَدْنَا لِلْكَافِرِيْنَ مِنْهُمْ عَذَابًا اَلِيْمًا ۚ ۱۶۱ ... سورة النساء

"جو نفیس چیزیں ان کے لئے حلال کی گئی تھیں وہ ہم نے ان پر حرام کر دیں ان کے ظلم کے باعث اور اللہ تعالیٰ کی راہ سے اکثر لوگوں کو روکنے کے باعث (160) اور سود جس سے منع کئے گئے تھے اسے لینے کے باعث اور لوگوں کا مال ناحق مار کھانے کے باعث اور ان میں جو کفار ہیں ہم نے ان کے لئے المناک عذاب مہیا کر رکھا ہے" [18]

سود کو حرام قرار دینے میں حکمت یہ ہے کہ اس کے ذریعے سے لوگوں کا مال ناحق کھایا جاتا ہے کیونکہ سود خور لوگوں سے وہ مال وصول کرتا ہے جس کے عوض میں انھیں کوئی فائدہ حاصل نہیں ہوتا۔ سود خور فقراء اور ناداروں پر کئی گنا قرض بڑھا دیتا ہے جس کی ادائیگی سے وہ عاجز ہو جاتے ہیں۔ سود سے لوگوں کے ساتھ نیکی اور ہمدردی کرنے کا جذبہ مفقود ہو جاتا ہے قرض حسد دینے کا دروازہ بند ہو جاتا ہے اور قرض کا ایک ایسا بُرا دروازہ کھلتا ہے جس کا بڑھتا ہوا بوجھ برداشت کرنا غریب آدمی کے لیے ناممکن ہو جاتا ہے۔ سود کی وجہ سے کمائی کے جائز ذرائع تجارتیں پیشے اور صنعتیں (جن کے ساتھ لوگوں کی مصلحتیں وابستہ ہیں) ناکارہ اور معطل ہو جاتی ہیں کیونکہ سود خور سود کے ذریعے سے کسی مشقت کے بغیر ہی خوب مال کھاتا ہے اور محنت و مشقت والے کمائی کے ذرائع تلاش نہیں کرتا۔

اللہ تعالیٰ نے لوگوں کو معیشت کا ایسا نظام دیا ہے کہ ہر ایک دوسرے سے استفادہ کرے۔ ایک محنت کرے، دوسرا اس کو اس کا معقول معاوضہ دے دیا ایک شخص ایک چیز دے اور دوسرا اس کے عوض رقم ادا کرے۔ سود اس شکل سے خالی و عاری ہے کیونکہ سود میں کمزور، طاقتور کو کئی گنا مال دیتا جاتا ہے دوسرے فریق کی طرف سے اس کے عوض کوئی چیز وصول نہیں ہوتی نہ اس کے عوض کوئی کام کیا جاتا ہے۔

سود کو عربی زبان میں رہا کہتے ہیں جس کے لغوی معنی "اضافہ" کے ہیں شریعت میں "مخصوص میں اضافہ" کا نام ہے۔ اس کی دو قسمیں ہیں:

1۔ ادھار کا سود

2۔ اضافہ کا سود۔

ادھار کا سود

اس کی دو صورتیں ہیں:

1۔ کسی تنگ دست کے قرض میں تبدیلی کرنا۔ سود کی یہ شکل زمانہ جاہلیت میں تھی۔ ایک شخص مقرر مدت کے لیے کسی سے ادھار رقم لیتا تھا جب مقرر مدت ختم ہو جاتی تو قرض خواہ مقرض سے کہتا کہ میری رقم (قرض) ادا کرو (ورنہ معاوضہ کے عوض) سود ادا کرو۔ اگر مقرض ادائیگی کر دیتا تو ٹھیک ورنہ قرض خواہ ایک مدت کے لیے مزید رقم بڑھا دیتا۔ اس طرح مدت بڑھنے کے ساتھ مقرض پر قرض کی رقم بھی بڑھتی چلی جاتی تھی کہ کچھ مدت بعد اصل قرض سے کئی گنا رقم اس کے ذمے واجب الادا ہوتی۔ اللہ تعالیٰ نے اس کو حرام قرار دیتے ہوئے فرمایا:

وَإِن كَانَ ذُو عُسْرَةٍ فَنُتِزَعْهُ بِإِلَىٰ عُسْرَةٍ ۚ ۲۸۰ ... سورة البقرة

"اور اگر کوئی تنگی والا ہو تو اسے آسانی تک مہلت دینی چاہیے۔" [19]

اس آیت کی روشنی میں حکم یہ ہے کہ جب قرضہ واپس کرنے کی مقررہ مدت پوری ہو جائے اور مقروض قرض واپس نہ کر سکے تو تنگ دست کو مہلت دی جائے، قرضے کی مقدار میں اضافے نہ کیا جائے۔ اور اگر خوشحال ہے تو وہ قرض واپس کر دے، لہذا خوشحال مقروض کے قرض میں بھی اضافہ جائز نہیں کیونکہ تنگ دست مقروض کے قرض میں اضافہ جائز نہیں۔

دوہم جنس اشیاء کے باہمی تبادلے میں کسی ایک یا دونوں جنسوں کی ادائیگی میں ادھار کرنا، جس کی علت ایک ہو، [20] حرام ہے، جیسے سونے کی سونے کے ساتھ بیج یا چاندی کی چاندی کے ساتھ، گندم کی گندم کے ساتھ جو کی جو کے ساتھ، کھجور کی کھجور کے ساتھ، نمک کی نمک کے ساتھ بیج کرنا۔ اسی طرح ان مذکورہ اشیاء کی بیج جنس کے بدلے جنس سے ادھار ہو اور ان مذکورہ اشیاء کی علت میں جو شے بھی شریک ہو اس کا بھی یہی حکم ہے۔

اضافے والا سود

اس میں سود کی صورت یہ ہے کہ ہم جنس چیزوں میں تبادلے کے وقت کسی جانب سے کسی بیشتی ہو یا ادھار ہو۔

شارع نے ہرچہ اشیاء کا نام لے کر ان کی حرمت واضح کی ہے، یعنی سونا، چاندی، گندم، جو، کھجور اور نمک۔ جب ان میں سے کسی ایک جنس کا تبادلہ ہم جنس سے ہو تو اس میں کمی و بیشی کرنا حرام ہے۔ رسول اللہ صلی اللہ علیہ وسلم نے فرمایا ہے:

"قال رسول الله صلى الله عليه وسلم: الذهب بالذهب والفضة بالفضة والنخل بالنخل والتمر بالتمر والبر بالبر سواء بزيادة أو نقصان"

"سونا، سونے کے بدلے اور چاندی، چاندی کے بدلے اور گندم، گندم کے بدلے اور جو، جو کے بدلے اور کھجور، کھجور کے بدلے اور نمک، نمک کے بدلے برابر اور نقد و نقد بیج ہو۔" [21]

یاد رہے کہ سونے کی بیج ہر قسم کے سونے کے بدلے حرام ہے، اس کا زکوٰۃ ہونا نہ بنا ہو مگر برابر برابر اور نقد و نقد اور چاندی کی بیج چاندی کے بدلے بھی حرام ہوگی اگر برابر برابر اور نقد و نقد نہ ہوگی۔ اسی طرح گندم کی بیج گندم کے بدلے، جو کی جو کے بدلے، کھجور کی کھجور کے بدلے اپنی تمام اقسام کے ساتھ اور نمک کی بیج نمک کے بدلے حرام ہوگی مگر جب برابر برابر اور نقد و نقد ہو (تب جائز ہے)۔

ان ہتھ چیزوں پر ان چیزوں کو بھی قیاس کیا جاسکتا ہے جو علت میں ان کے مساوی اور شریک ہیں۔ جو علماء کے نزدیک ان میں کمی و بیشی کے ساتھ تبادلہ کرنا حرام ہے، البتہ ان کی علت کی تحدید میں علماء کا اختلاف ہے۔

صحیح بات یہی ہے کہ سونے اور چاندی میں حرمت کی علت "ثمنیت" ہے، لہذا موجودہ دور کی کرنسی کو ان پر قیاس کیا جائے گا۔ ایک ملک کی کرنسی کا اس ملک کی کرنسی کے ساتھ تبادلہ کرتے وقت کمی بیشی حرام ہے۔

باقی چار اجناس، گندم، جو، کھجور اور نمک میں علت (بقول صحیح) ماپ اور وزن کے ساتھ ان کا خوراک والی شے ہونا ہے، لہذا ہر وہ شے جو علت میں ان کے ساتھ شریک ہے، یعنی ان کا وزن اور ماپ ہونا ہو اور خوراک میں استعمال ہوتی ہو تو اس کا تبادلہ کرتے وقت کمی بیشی کرنا حرام ہے۔

شیخ الاسلام ابن تیمیہ رحمۃ اللہ علیہ فرماتے ہیں: "ہم جنس شے کے تبادلے میں کمی بیشی کرنا سود ہے جس کی علت ماپ اور وزن کے ساتھ شے کا قابل خوراک ہونا ہے، چنانچہ اس بارے میں امام احمد رحمۃ اللہ علیہ سے بھی یہی روایت ہے۔" [22]

بحث سابق کی روشنی میں اگر اشیاء کی جنس اور علت کا اتحاد ہو تو اس میں کمی بیشی یا کسی ایک طرف سے جنس کا ادھار حرام اور سود ہے، مثلاً: گندم کی گندم سے بیج کرنا جیسا کہ حدیث نبوی میں بیان ہو چکا ہے۔ اگر علت میں اتحاد ہے لیکن جنس میں اختلاف ہے، مثلاً: گندم کے ساتھ جو کی بیج کرنا (ان کی علت خوراک ہونا ہے) تو اس میں ادھار کرنا حرام ہے۔ وہ ایک فریق کی جانب سے ہو یا دونوں طرف سے، البتہ اس صورت میں کمی بیشی جائز ہے کیونکہ آپ صلی اللہ علیہ وسلم کا ارشاد ہے:

"فَوَإِنْ اخْتَلَفَ فِيهِ الْإِثْنَانِ فَجُعِلَتْ خِشْمُهُ إِذَا كَانَ يَأْتِيهِ"

"جب یہ اشیاء مختلف ہوں تو جس طرح چاؤ فروخت کرو بشرط یہ کہ دست بدست تبادلہ ہو۔" [23]

اگر جنس اور علت دونوں مختلف ہوں تو کمی بیشی جائز ہے اور نقد یا ادھار کرنا بھی جائز ہے، مثلاً سونا اور گندم کی بیج یا چاندی اور جو کا باہمی تبادلہ و بیج کرنا۔

ہمیں معلوم ہونا چاہیے کہ ماپ والی چیز کا اپنی جنس کے بدلے ملنے کے بغیر اور وزن والی چیز کا اپنی جنس کے عوض وزن کیے بغیر فروخت کرنا جائز ہے۔ رسول اللہ صلی اللہ علیہ وسلم کا ارشاد ہے: "سونے کی سونے کے ساتھ اور چاندی کی چاندی کے ساتھ خرید و فروخت وزن کر کے کی جائے۔ گندم کی گندم کے بدلے اور جو کی جو کے بدلے خرید و فروخت ماپ کے ساتھ کی جائے۔" [24]

اس کی وجہ یہ ہے کہ جب شرعی معیار کو پیش نظر نہیں رکھا جائے گا تو تبادلے میں دونوں جنسوں کے برابر سونے کا یقین نہ ہوگا، لہذا کسی کٹلی چیز کا تبادلہ اسی جنس کے ساتھ اٹکل و تخمینہ سے کرنا جائز نہیں۔ اسی طرح وزن کردہ چیز کی بیج اس جنس کے عوض جس میں صرف برابری کا اندازہ و تخمینہ ہو، ناجائز ہے کیونکہ محض اندازے اور اٹکل سے برابر ہونے کا یقین نہیں ہوتا۔ اور جنسوں کی برابری کا علم نہ ہونا تفاضل و بیشی کا علم ہونے کی طرح ہے۔

[1]۔ صحیح البخاری البیوع باب الکیل علی البائع والمعطی،، حدیث 2126۔ و صحیح مسلم البیوع باب بطلان بیع البیع قبل القبض حدیث 1525۔

[2]۔ صحیح مسلم البیوع باب بطلان بیع البیع قبل القبض حدیث 1525۔

[3] - جامع الترمذی البیوع باب ما جاء فی کراهیة بیع الطعام حتی یتوفیه بعد الحدیث 1291۔

[4] - مسند احمد 3/402۔

[5] - سنن ابی داود البیوع باب فی بیع الطعام قبل ان یتوفی حدیث 3499۔

[6] - اعلام الموقعین 3/134، والفتاویٰ الجبری 5/391۔

[7] - سنن ابی داود البیوع باب فی فضل الاقالة حدیث 3460 وسنن ابن ماجہ التجارات باب الاقالة حدیث 2199۔ واللفظ له۔

[8] - البقرة: 2/275۔

[9] - البقرة: 2/275۔

[10] - البقرة: 2/276۔

[11] - البقرة: 2/276۔

[12] - البقرة: 2/278، 2/279۔

[13] - صحیح البخاری الوصایا باب قول اللہ تعالیٰ:

(إِنَّ الَّذِينَ يَأْكُلُونَ أَمْوَالَ الْيَتَامَىٰ) (النساء 4/10) حدیث 2766۔

[14] - صحیح مسلم المساقاة باب لعن آکل الربا وموكله حدیث 1598۔

[15] - مسند احمد 5/225۔

[16] - المعجم الاوسط للطبرانی 8/74 حدیث 7147۔

[17] - مجموع الفتاویٰ لشیخ الاسلام ابن تیمیہ رحمۃ اللہ علیہ 20/346، 347۔

[18] - النساء: 4/160، 161۔

[19] - البقرة: 2/280۔

[20] - علت کی وضاحت آگے آرہی ہے۔ (صارم)

[21] - صحیح مسلم المساقاة باب الصرف و بیع الذهب بالورق نقد حدیث 1587 ومسند احمد 3/49، 50۔

[22] - الفتاویٰ الجبری: 5/391۔

[23] - صحیح مسلم المساقاة باب الصرف و بیع الذهب بالورق نقد حدیث 1587۔

[24] - السنن الجبری للبیہقی: 5/291۔

حدامہ عندی والنداء علم بالصواب

قرآن وحدیث کی روشنی میں فقہی احکام ومسائل

کتاب البیوع: جلد 02: صفحہ 33